

Çarwalar

Category: Goşgular, Kitapcy
написано kitapcy | 23 января, 2025
Çarwalar ÇARWALAR

Tomus geçip, güýz möwsümi gelende,
»Göç-göç» sözün ile doldyr çarwalar.
Düşmek üçin ertir çygy başlanda,
»Ýör göçeliň!» diýip, gygyr çarwalar.

Çözer olar gezek bilen öýlerni,
Ýatlap olar Gürgeniň gözel illerni,
Hoşlaşmaga Gara Balkan daglarny,
Hemme birden taýýar bolar çarwalar.

Maýanyň, erkegiň ýükün bitirip,
Hatarly kerweni gözden ötürip,
Bir orda dek öňün, ardyn ýetirip,
Uly şatlyk bilen ugrar çarwalar.

Menzil aşyp gije-gündiz ýörärler,
Guýulygy, çemenligi ararlar,
Eger tapaýsalar, biraz galarlar,
Ýañadan ýüklenip, ugrar çarwalar.

Şunluk bilen üç-dört günläp ýörärler,
Ýol ugruna Etrege-de bararlar,
Özlerine ondan ýoldaş alarlar,
Köpeldip kerweni ugrar çarwalar.

Biraz ýöräp, Etrege hem ötensoň,
Gürgeni görüp, Kümüşdepä ýetensoň,
Ýaýylar atlylar kerwen duransoň,
Tapyp bir ýaýlany, gonar çarwalar.

Mal-garalar ýeter deňiz boýuna,
Günaşadan iner Gürgen suwuna,
Bu durmuş tä mart-aprel aýagna

Dowam edip, şeýle ýaşar çarwalar.

1930.

Ahmet Ahundow GÜRGENLI. Goşgular